

# انتقاد

## ارمغان سلیمان - یعنی مجموعہ کلام حضرت مولانا سید سلیمان ندویؒ

مولانا سید سلیمان ندوی مرحوم کے سوانح نگار ”تذکرہ سلیمان“ کے مصنف جناب غلام محمد صاحب نے بڑا اچھا کیا کہ سید صاحب مرحوم و مغفور کے مجموعہ کلام کو شائع کر دیا۔ واقعہ یہ ہے کہ اس مدی کے نصف اول کی چند ایک عظیم شخصیتوں میں جنہوں نے برصغیر ہندوستان کے مسلمانوں کی اسلامی علمی، ذہنی اور تہذیبی زندگی کی تشکیل اور اُس کو جلا دینے میں سب سے نمایاں حصہ لیا ہے، مرحوم ایک امتیازی مقام رکھتے ہیں۔ دارالمصنفین اعظم گڑھ کے ذریعہ سید صاحب نے مسلمانوں کی جو خدمت کی ہے، وہ اتنی پامدار، ہمہ گیر، دور رس اور وسیع الاثر ہے کہ برصغیر کے مسلمان اُس کے احسان کو کبھی بھول نہیں سکتے۔ دارالمصنفین اور اس کے واسطے سے سید صاحب مرحوم نے اردو زبان میں اسلامی تاریخ کا اتنا بڑا ذخیرہ فراہم کر دیا، اور نہ صرف فراہم کیا، بلکہ اُسے ملت کے ذہن و قلب میں ان چالیس پینتالیس سالوں میں اس طرح اتار دیا کہ اگر ہم یہ کہیں کہ ہم میں سے اکثر دارالمصنفین کے دیئے ہوئے ذہن سے سوچتے اور اُس کے مرتب کردہ تاریخی ادب کی آنکھوں سے اپنے ماضی و حال کو دیکھتے ہیں، تو اُس میں چنداں سانس نہیں ہو گا۔

سید صاحب بنفس نفیس دارالمصنفین تھے، اُن کی زندگی سدا پناہی کے نئے وقف رہی اور خوش قسمتی یہ ہے کہ اُن کے اس جہان سے رخصت ہونے کے بعد بھی دارالمصنفین کا فیضان جاری ہے، اور انشا اللہ جاری رہے گا۔ اس لحاظ سے سید صاحب کی شخصیت ہمارے لئے اور بھی اہم ہو جاتی ہے اس لئے اُن کے علمی آثار جہاں تک بھی ہو سکے، محفوظ ہو جانے چاہئیں۔ اس سے ایک تو سید صاحب مرحوم کی شخصیت کے مختلف پہلو ہمارے سامنے اُجاگر ہوتے ہیں۔ اور دوسرے ہمیں اُس

دور کے علمی و تاریخی تعین میں مدد دیتی ہے جس کی تشکیں میں مرحوم کا بہت بڑا حصہ تھا۔

آرٹھان سیمان کا پہلا حصہ جو سید صاحب کے دورِ آخر دسمبر ۱۹۴۲ء تا دسمبر ۱۹۴۹ء کا کلام ہے۔ اور جس کا عنوان "غزل انغزلات ہے، اُس وقت کا کلام ہے" جب انہوں نے حکیم الامت حضرت مولانا اشرف علی تھانوی مدس سترہ کے دست مبارک پر بیعت کی اور علم کی اقلیم سے نکل کر آسمانِ معرفت کی سیر شروع فرمائی..... اس مبارک دور کی پہلی غزل ۵۔ اپریل ۱۹۴۲ء کو ہوئی، جب کہ حضرت بیعت سے مشرف ہو کر اعظم گڑھ لوٹ رہے تھے۔ اس کا مطلع اور مطلع انقلابِ ردحانی کی تاریخ کو متعین کر رہا ہے:۔

پاکر تھے اپنے کو میں کیا بھول گیا ہوں ہر سود و زیان دوسرا بھول گیا ہوں

اُن ہے ورق آج سے افسانہ نو کا افسانہ پارینہ دلا، بھول گیا ہوں

ہمارے نزدیک زیرِ نظر کتاب کا سب سے اہم اور قابلِ غور و توجہ یہی پہلا حصہ ہے۔ سید صاحب کی علمی و تصنیفی زندگی کا آغاز مولانا شبلی کے زیرِ اثر ہوا۔ بلکہ ایک لحاظ سے سید صاحب مولانا شبلی کے تربیت یافتہ تھے اور دارالمصنفین اُن کی ہی آندوؤں اور عزائم کا ما حاصل تھا۔ بے شک مولانا شبلی کی جامع الجیشیات شخصیت تھی، وہ عالمِ دین، مؤرخ، محقق اور تکلم کرنے کے ساتھ ساتھ ادیب اور شاعر بھی تھے۔ لیکن ایک چیز جو اُن کی ان تمام جیشیات میں نمایاں نظر آتی ہے، وہ اُن کی آزادیِ فکر اور نقطہ نظر کا نیا پن ہے۔ وہ افکارِ دینی کی تعبیر نو اور تجدید میں گواتے آگے تو نہیں گئے، جتنے سرسید نے تھے، لیکن اُن کی دعوتِ علمی کی اساس یقیناً دورِ جدید کی عملی منطق اور نئے افکار تھے، اور اس کے ثبوت میں اُن کی تصانیف الکلام، علم الکلام، السنزالی، مولانا روم، الامون اور الفاروق وغیرہ پیش کی جا سکتی ہیں مختصراً مولانا شبلی کا علمی و تصنیفی مسلک ایک ایسے عالمِ دین کا تھا۔ جو ماضی کی علمی وراثت کے ساتھ ساتھ بیسویں صدی کے علم و دانش کو بھی اپنانے کے لئے تیار ہوں۔ اور ایک لحاظ سے اگر ہم انہیں بیسویں صدی کا معتزلی عالم کہیں تو بے جا نہیں ہو گا۔

سید صاحب کی علمی زندگی کی ابتدا اس ذہنی ماحول میں ہوئی۔ ۱۹۰۵ء میں جب وہ ۱۸

میں طالب علم تھے تو مولانا شبلی کی مدد میں آمد پر انہوں نے ایک تصدیق لکھا تھا جس

کے یہ شعر خاص طور سے قابل توجہ ہیں -

مردوخ از پئے چشمِ درق کس صفا مانی  
مریر خامه اش نغمہ سرائے گلشنِ حکمت  
زبانگِ طبلِ صیتش پُر فضائے کون امکانی  
سنانِ خلد اش کشور کٹائے معنی و دانش  
بویا مگر حلِ مفصلات از خطِ پیشانی  
دلش آرام گاہ ہے موجِ دریائے معانی را  
بحکمِ قلمِ باذنِ العلم آں تن را کہ شد فانی  
میغام، باعجازِ قلم، جانِ دگر بنشد

ان اشعار میں سید صاحب نے اپنے استاد کی حکمت آفرینی، اُن کے قلم کے کشور کٹائے معنی و دانش اور اُن کے دل کے دریائے معانی کی موج کا مرکز ہونے کا ذکر کیا ہے۔ اور بتایا ہے کہ وہ میغام تھے اور اپنے اعجازِ مسلم سے تن فانی میں باذنِ العلم کے حکمِ قلم سے نئی جان بنشتے تھے۔

مولانا شبلی کا ادارہ العلوم ندوۃ العلماء کے نصابِ تعلیم اور اُس کی دوسری خصوصیات کے بارے میں قدیم مسک کے علماء سے جو شدید اختلاف ہوا۔ وہ سب کو معلوم ہے۔ پھر سر سید کے روایتی سیاسی مسک کے خلاف اُنہوں نے جو نظمیں لکھیں، وہ اب تک بڑے شوق سے پڑھی جاتی ہیں۔

بے شک سید صاحب شروع میں اپنے استاد ہی کی راہ پر چلے۔ چنانچہ سن ۱۹۲۰ء میں

سہ زیرِ نظر کتاب میں "مشر منظر الحق" اور "مشر محمد علی جینا" عنوان کی سید صاحب کی دو نظمیں اپنے استاد کے اسی مسک کی عکاسی کرتی ہیں۔ آخر الذکر نظم کے اشعار ملاحظہ ہوں -

اک زمانہ تھا کہ اسرارِ دروں مستور تھے  
کوہِ شملہ جن دنوں ہم پایۂ سینا رہا  
جب کہ داروئے وفا ہر درد کا درماں رہی  
جبکہ ہر ناداں عطائی بو علی سینا رہا  
جب ہمارے چارہ فرما نہ ہر کہتے تھے اُسے  
جس پر اب موقوف ساری قوم کا جینا رہا  
بادِ حب و وطن کچھ کیف پیدا کر کے  
دور میں یونہی اگر یہ ساغر و مینا رہا  
ملتِ دیریں سے گواہی توئی بیکار ہیں  
گوشِ شنوا ہے، نہ ہم میں دید و بینا رہا  
پر مریض قوم کے جینے کی ہے کچھ کچھ امید  
ڈاکٹر اُس کا اگر مشر علی جینا رہا

(مکتوبہ ۱۹۱۶ء)

تقریب خلافت و عدم تعاون کے دوران دو مولانا محمد علی کے ساتھیوں میں سے تھے، اور ان کے ساتھ وہ دند خلافت میں یورپ بھی تشریف لے گئے۔ اور اُس وقت اِس راہ کے حضرت مولانا اشرف علی تھانویؒ شہید ترین مخالفوں میں سے تھے۔ بعد میں بھی سید صاحب ایک مدرسے تک علماء اور ارباب سیاست کے اُسی گروہ سے وابستہ رہے جو حضرت تھانوی کے مسلک کا کلیدی مخالف تھا، لیکن ۱۹۴۲ء میں سید صاحب میں ایک ”انقلابِ روحانی“ آتا ہے اور وہ حضرت تھانوی سے بیعت ہوتے ہیں۔ (بعد از بیعت در تھانہ بیون) انہوں نے جو غزل کہی۔ اُس کے دو شعر یہ ہیں۔

اے رہبر تو مسیق، مجھے راہ بتا دے      نقشِ قدم راہ نما بھول گیا ہوں  
اے خضر! مرا قافلہ کس سمت چلا ہے      تیز صدائے درا بھول گیا ہوں  
اس کے تین دن بعد (۸ اپریل ۱۹۴۲ء) کی ایک غزل کا ایک شعر ہے۔

تھی جو آزادی تو ہر شو دوڑ تھی      قید میں آرام ہی آرام ہے  
انہی دنوں کا ایک اور شعر ہے۔

مدرسہ چھوڑ، خرابات میں آکر بیٹھا      دوسرا سایہ دیوار کہاں سے لاؤں  
اسی مضمون کے دو اور شعر ملاحظہ ہوں۔

قیل و قال مدرسہ کو چھوڑ کر      شیخ بھی زندوں میں اب شامل ہوا  
آج ہی پایا مزا ایساں کا      جیسے تیراں آج ہی نازل ہوا  
حضرت تھانویؒ سے بیعت کے بعد اُن کی کیا روحانی کیفیات تھیں۔ اُن کی ایک جھلک اس غزل سے ملتی ہے۔ فرماتے ہیں۔

مجھ پہ جادو یہ چلایا کس نے      مجھ کو دیوانہ بنایا کس نے  
میں تھا آسودہ خوابِ غفلت      مجھ کو سوتے سے جگایا کس نے  
اپنا ہر داغ نظر میں آیا      ایسا آئینہ دکھایا کس نے  
عشق کی راہ بقیوں کی منزل      مجھ کو یہ راز بتایا کس نے  
کو گئی عقل و حسد کی دنیا      جامِ سہ شہید چلایا کس نے

اب کچھ آباد ہے دل کی بستی اس حسدایہ کو بسایا کس نے  
 دل تھا مردہ لحد سینہ میں اس کو تم کہہ کے جلایا کس نے  
 جس کو تھا آٹھ پہر کا روزنا  
 ایسے روتے کو بسایا کس نے

(۲۰ جولائی ۱۹۲۲ء)

ایک روایت ہے کہ جب سید صاحب حضرت تھانویؒ سے بیعت ہوئے تھے، تو انہوں نے اپنی اُن تمام تحریروں سے رجوع کر لیا تھا، جو حضرت تھانوی کے مسلک کے خلاف تھیں۔ گویا اُن کا حلقہ تھانوی میں آنا دبستانِ شبلی سے کنارہ کشی کے بعد ہی ممکن ہو سکا۔ سید صاحب کا کم و بیش تیس پتیس سال تک ”مدرسہ“ کی شاندار زندگی گزارنے کے بعد جب کہ وہ خود ہی صاحبِ مدرسہ اور تمام اہل ”مدرسہ“ کے مرجع بھی ہوں، ”مدرسہ“ کو چھوڑ کر اُن کا ”سایہ دیوار“ کی تلاش میں ”خرابات میں آکر“ بیٹھ جانا، کچھ عجیب معلوم ہوتا ہے اور چون کہ یہ معاملہ سید سلیمان جیسے صاحبِ اثر اور مکتبِ شبل کے سربراہ بزرگ کا ہے، اس لئے یہ خاص طور پر ہمارے لئے جاذبِ توجہ ہے، صاف الفاظ میں یہ ”مدرسہ“ کی شکست ہے۔ اس ”مدرسہ“ سے سید صاحب کو نہ دل کا سکون ملا، اور نہ ایمان کا مزہ بقول اُن کے یہ سب ”قیل و قال“ تھی۔ اس سے دل کی بستی خراب ہی رہی۔ اور اُسے نہ عشق کی راہ ملی نہ یقین کی منزل، ناچار انہیں ”در پیر مغاں“ کا رخ کرنا پڑا۔ اور ”آزادی“ کے بجائے اُنہوں نے ”قید“ کو ترجیح دی، کیونکہ اس میں اُن کے لئے ”آرام ہی آرام“ تھا۔

”آرام“ کے لئے ”قید“ کو ترجیح دینا خواہ روحانی لحاظ سے کتنا بھی عظیم کارنامہ ہو، لیکن ہے یہ ایک شخصیت کی اور خاص کر جب وہ سید سلیمان جیسے بزرگ کی شخصیت ہو جو سالہا سال تک ایک مدرسہ فکر اور مکتب تصنیف و تالیف کے امام رہے ہوں، شکست ہی ہے۔ اسی شکست کے احساس نے سید صاحب کو ”سایہ دیوار“ ڈھونڈنے پر مجبور کیا۔ چنانچہ جب وہ آستانہ تھانوی میں پہنچے، تو انہیں وہ مراد حاصل ہو گئی۔

حیاتِ نومجھے اُن کی نگاہِ ناز نے بخشی  
 جو ہوشی بھی ہوں تو بھی اتباعِ خضر لازم ہے  
 بھرا ہے آبِ حواں کا سہ زہر بلا بل میں  
 حدایتِ منحصر ہے اتباعِ شیخِ کامل میں

بے شک سید صاحب کو حضرت تھانویؒ سے وہ سب کچھ مل گیا جس کے لئے ان کی جان بے قرار تھی اور اس اعتبار سے اسے سید صاحب کی واقعی کامیابی سمجھنا چاہیے۔ لیکن اگر اُسے ”مدیر“ کے نقطہ نظر سے دیکھا جائے، تو یہ ایک بہت بڑا المیہ سے صرف ایک فرد کا نہیں، بلکہ اُس پورے مکتب فکر کا جس کی طرح مولانا شبلی نے ڈالی تھی۔

حشرہ کے بعد برصغیر میں سرید نے ملک کے بدلے ہوئے سیاسی، معاشرتی اور اقتصادی حالات اور نئے نئے فکری و ثقافتی تقاضوں کو دیکھتے ہوئے اسلامی معتقدات و افکار کی نئی تعبیر کرنے کی کوشش کی لیکن یہ کوشش اُن کی زندگی ہی میں زینت طاق نیاں ہو کر رہ گئی۔ سرید کے بعد مولانا شبلی نے اُن کے انحرافات سے بچتے ہوئے قدیم اور جدید کا ایک مرکب تیار کرنے کا تہیہ کیا، اس ضمن میں وہ ایک راہ بھی متعین کر گئے۔ اور بعد میں آنے والوں کے لئے دارالعلوم ندوہ اور اپنی تالیفات کی ایک شمع بھی بلا گئے، سید صاحب اور دارالمصنفین کے دوسرے ارکان کے خلوص، محنت، ایثار اور عزم صادق سے کسے انکار ہو سکتا ہے، لیکن اسے ہم حالات کی ستم گری کہیں گے کہ مولانا شبلی کے یہ جانشین الکلام، علم الکلام، الفرائی، اور الاموں کے سلسلے کو آگے نہ بڑھا سکے، بلکہ اُن کو رجعتِ قہقہری پر مجبور ہونا پڑا۔

زیر نظر کتاب ”ارمغانِ سلیمان“ کے پہلے حصہ کا مطالعہ اس نقطہ نظر سے بڑا سبق آموز ہے۔ برصغیر میں مکتبِ شبلی کو مولانا شبلی کے بعد جن حالات سے دوچار ہونا پڑا، مصر میں شیخ محمد عبدہ کی دعوتِ اصلاح کا بھی یہی انجام ہوا۔ سید سلیمان ندوی کی طرح شیخ محمد عبدہ کے جانشین شیخ رشید رضا عمر بھر قدامت پسندوں کے مقابلے میں تجدد پسندوں کے زیادہ خلاف رہے، حالانکہ اُن کے اُستاد کا رویہ اس کے بالکل برعکس تھا۔ ہندو پاکستان اور مصر کی طرح دوسرے ملکوں میں بھی مسلمانوں کی اصلاح پسند اور ترقی خواہ مذہبی تحریکوں کا کم و بیش یہی حشر ہوا۔ اور آخر میں تجدد کو قدامت کے دَر پر جبہ سائی کرنی پڑی۔

ایسا کیوں ہوا؟، فکر و نظر کے گزشتہ شمارے میں شائع شدہ ڈاکٹر فضل الرحمن کے ایک مقالے میں اس پر تفصیل سے روشنی ڈالی گئی ہے، اس پر ہم یہ اضافہ کریں گے کہ سید صاحب کی علمی و تصنیفی زندگی کی اُٹھان بڑی شان دار تھی۔ پہلی جنگِ عظیم کے دوران جب مولانا محمد علی

نظر بند تھے، تو وہ سید صاحب کو برابر خط لکھتے رہتے تھے۔ جن میں سیرت النبیؐ کے بارے میں شورے ہوتے تھے، انہی دنوں رسالہ ”معارف“ کی ترتیب و تدوین میں مولانا عبدالماجد دریابادی بھی انگریزی زبان سے تراجم کی شکل میں ان کا اکثر اٹھ بٹایا کرتے تھے، پھر سید صاحب کو یورپ کے سفر کا موقع ملا۔ اور برصغیر اور اسلامی ممالک کی سیاسیات میں بھی وہ باقاعدہ حصہ لیتے رہے، بعد میں ایک طرف تو ملک میں ہندوؤں اور مسلمانوں کے درمیان منافرت کا سیلاب پھوٹ پڑا۔ اور دوسری طرف پہلے ابن سعود کے معاملے میں خود مسلمانوں میں ٹھن گئی۔ پھر اسی قسم کے اور بھی جھگڑے شروع ہو گئے جنہوں نے سید صاحب کو حد سے زیادہ ملول اور دل شکستہ بنا دیا۔ آخر عوام کی ان شورشوں سے اکتا کر وہ سکون قلب کے تلاشی ہوئے، اور وہ انہیں حضرت تھانوی کی بیعت سے حاصل ہو گیا۔

”ارمغان سیماں“ اس ”انقلابِ روحانی اور ہمارے نزدیک اس حسرت ناک سانحہ کی ایک منظوم داستان ہے اور چونکہ یہ ایک عظیم شخصیت کی ہے، اس لئے ہمارے خصوصی مطالعہ کی مستحق ہے۔

بڑے سائز کے ۱۱۲ صفحات۔ غیر مجلد۔ قیمت تین روپے۔

ملنے کا پتہ: ۱۔ سید محی الدین احمد۔ ۱۰۹ عالمگیر روڈ۔ شرف آباد، کراچی ۵۔

(محمد سرور)



طابع: خلیفہ الدین  
 مطبع: استقلال پریس لاہور  
 ناشر: ڈاکٹر فضل الرحمن، ادارہ تحقیقات اسلامی، راولپنڈی